

Indorama Ventures အများပိုင် ကုမ္ပဏီ လီမိတက်

သဘာဝပတ်ဝန်းကျင်ဆိုင်ရာမူဝါဒ

(၂၀၁၃ ခုနှစ်၊ ဖေဖော်ဝါရီလ ၂၂ ရက်နေ့တွင် ပြုလုပ်ခဲ့သော
ဒါရိုက်တာများဘုတ်အဖွဲ့ အစည်းအဝေး အမှတ် ၂/၂၀၁၃ အတည်ပြုချက်အရ)

ပြန်လည်သုံးသပ်ချက် ၁

(၂၀၁၇ ခုနှစ်၊ ဖေဖော်ဝါရီလ ၁၇ ရက်နေ့တွင် ပြုလုပ်ခဲ့သော
ဒါရိုက်တာများဘုတ်အဖွဲ့ အစည်းအဝေး အမှတ် ၁/၂၀၁၇ အတည်ပြုချက်အရ)

မှတ်ချက်

ဤမူဝါဒတွင် ပါဝင်သော အကြောင်းအရာများသည် ပြည်နယ်အတွင်း တည်ဆဲဥပဒေများ၊ စည်းမျဉ်းစည်းကမ်းများနှင့် ငြိစွန်းမှုများရှိပါက အဆိုပါတည်ဆဲဥပဒေများနှင့် စည်းမျဉ်းစည်းကမ်းများသာ အတည်ဖြစ်သည်။

မာတိကာ

<u>သဘာဝပတ်ဝန်းကျင်ဆိုင်ရာမူဝါဒ</u>	1
<u>ရာသီဥတု အပြောင်းအလဲ</u>	3
<u>ဖိစီးမှုများ</u>	4

သဘာဝပတ်ဝန်းကျင်ဆိုင်ရာမူဝါဒ

Indorama Ventures သည်ကျွန်ုပ်တို့၏ လုပ်ငန်းများ၊ ရုံးများနှင့် အခြားသော လှုပ်ရှားမှုများကြောင့် သဘာဝပတ်ဝန်းကျင်အပေါ် အကျိုးသက်ရောက်မှုများရှိကြောင်း နားလည်သိရှိထားပါသည်။ ထို့ကြောင့် ကျွန်ုပ်တို့၏ လှုပ်ရှားမှုများကြောင့် ဆိုးရွားသော သဘာဝပတ်ဝန်းကျင်ထိခိုက်မှုကို အကောင်းမွန်ဆုံး ကာကွယ်လျော့ချလိုပြီး ကျွန်ုပ်တို့ကို ကုန်ပစ္စည်းတင်ပို့နေသူများကလည်း ကျွန်ုပ်တို့ကဲ့သို့ သဘာဝပတ်ဝန်းကျင် ထိန်းသိမ်းရေး ရည်မှန်းချက်ထားရန် မျှော်လင့်ပါသည်။

ကျွန်ုပ်တို့သည် သဘာဝပတ်ဝန်းကျင်အပေါ်ထိခိုက်မှု နည်းနိုင်သမျှနည်းရန်၊ သဘာဝပတ်ဝန်းကျင် ထိန်းသိမ်းရေးအသိပညာကြွယ်ဝလာရန် လိုလားပြီး ဤမူဝါဒကို လုပ်သားတိုင်းလိုက်နာနိုင်ရန် လိုအပ်သော သင်တန်းများ ပို့ချပါသည်။ ကုမ္ပဏီနှင့် လုပ်ငန်းခွင်ဆိုင်ရာ ဥပဒေများ၊ လိုအပ်ချက်များ ပြည့်မီအောင် လိုက်နာပြီး ဖြစ်နိုင်ပါက ပိုမိုကောင်းမွန်အောင် ကြိုးစားသွားပါမည်။ သဘာဝပတ်ဝန်းကျင် ထိခိုက်မှုများကို လျော့ချရန် ကျွန်ုပ်တို့၏ အရင်းအမြစ်များအား ထိရောက်မှုအကောင်းဆုံး အခြေအနေတွင် လည်ပတ်နေရန် ထိန်းသိမ်းသွားမည်ဟု ဆုံးဖြတ်ထားပါသည်။ ကျွန်ုပ်တို့၏ သဘာဝပတ်ဝန်းကျင် ထိန်းသိမ်းရေးနှင့် ရင်းနှီးမြုပ်နှံရေးလုပ်ငန်းများ ထိရောက်မှုရှိမရှိကို ကျွန်ုပ်တို့၏ စီမံခန့်ခွဲရေးစနစ်များမှ သဘာဝပတ်ဝန်းကျင်ထိန်းသိမ်းရေး စွမ်းဆောင်ရည်နှင့် ရင်းနှီးမြုပ်နှံမှုများမှ အကျိုးအမြတ်ပြန်လည် ရရှိမှုတို့ပေါ်မူတည်၍ ကြည့်ရှုစောင့်ကြည့်သွားပါမည်။ ကျွန်ုပ်တို့ ခန့်ခွဲသည့် လုပ်ငန်းများ မဟုတ်သည့် အကျိုးတူ စီးပွားဖက်များထံမှ သဘာဝပတ်ဝန်းကျင် ထိခိုက်မှုလျော့ချနိုင်ရန် ရှယ်ယာဝင်များနှင့် သင့်တော်သလို လုံလောက်သည့် ထိတွေ့ဆွေးနွေးမှုများလည်း ပြုလုပ်သွားပါမည်။

ကျွန်ုပ်တို့သည် သဘာဝပတ်ဝန်းကျင် ထိန်းသိမ်းရေး၊ သဘာဝပတ်ဝန်းကျင်ဆိုင်ရာ ကိစ္စရပ်များကို ပိုမိုနားလည်လာရေးနှင့် ကောင်းမွန်သော လုပ်ကိုင်ပုံများကို ဖြန့်ဖြူးရေးတို့ကို ရှယ်ယာဝင်များ၊ စီးပွားရေးလက်တွဲဖော်များနှင့် အတူတကွ လက်တွဲလုပ်ဆောင်သွားပါမည်။ ကျွန်ုပ်တို့ကြောင့် ပတ်ဝန်းကျင် ထိခိုက်မှုများကို ထိန်းသိမ်းစီမံမှုများပြုလုပ်ရာတွင် တိုးတက်ရာတိုးတက်ကြောင်းကို အမြဲကြံစည် အားထုတ်သွားပါမည်။ ကျွန်ုပ်တို့နှင့် စာချုပ်ချုပ်ဆိုသူများ၊ ကုန်ပစ္စည်းပံ့ပိုးသူများကို ၎င်းတို့၏ သဘာဝပတ်ဝန်းကျင်၊ လူနေမှု၊ စီမံအုပ်ချုပ်မှု စွမ်းရည်တို့ကို စဉ်ဆက်မပြတ်လေ့လာပြီး စိစစ်ရွေးချယ်ရန်လည်း ပါဝင်ပါသည်။ ကျွန်ုပ်တို့၏ ဖောက်သည်များနှင့် အတူပူးပေါင်း၍ ပို့ဆောင်ရေးလုပ်ငန်းများကြောင့် သဘာဝပတ်ဝန်းကျင် ထိခိုက်မှုများ လျော့ချရေးတွင် ကျွန်ုပ်တို့၏ လက်တွဲဖော်များကလည်း ဖြန့်ချိရေးလုပ်ငန်းများတွင် အတူပူးပေါင်း ကြိုးပမ်းပါသည်။

ကျွန်ုပ်တို့သည် နောက်ဆုံးအတည်ပြုထားသော နိုင်ငံတကာ နည်းဥပဒေများ၊ စံနှုန်းများနှင့် လုပ်ပုံကိုင်ပုံကောင်းများနှင့် ရင်ပေါင်တန်းနိုင်ပြီး ၎င်းတို့ကို ကျွန်ုပ်တို့၏ ကော်ပိုရိတ် မူဝါဒများ၊ စီးပွားရေး ဆုံးဖြတ်ချက်များ၊ ဝယ်ယူမှုများ၊ ဖြန့်ဖြူးရေးကွင်းဆက်များ၊ စီမံခန့်ခွဲမှု၊ တိုးတက်ရေးနှင့် ကုန်ပစ္စည်း၊ ဝန်ဆောင်မှုများ ပို့ဆောင်ရေး မူဝါဒများတို့တွင် ပေါင်းဆက်ထည့်သွင်းသွားပါမည်။ ကျွန်ုပ်တို့၏

စွမ်းအင်သုံးစွဲမှုများ လျော့ချခြင်း၊ သဘာဝသယံဇာတ သုံးစွဲမှုလျော့ချခြင်းနှင့် လုပ်ငန်းများထိရောက်မှု တိုးတက်ရန် အဆင့်မြှင့်တင်ခြင်းစသည်တို့ ပြုလုပ်ပြီး ကာဗွန်ဒိုင်အောက်ဆိုဒ်ထုတ်လွှတ်မှု လျော့ချနိုင်မည့် နည်းလမ်းများ တက်ကြွစွာရှာဖွေသွားပါမည်။

စွန့်ပစ်ပစ္စည်းများအပေါ် မှီခိုသော စက်ဝန်းပုံ စီးပွားရေးစနစ်ကို ထူထောင်ခြင်းဖြင့် ရေ၊ စွမ်းအင်နှင့် ကုန်ကြမ်းသုံးစွဲမှုကိုသာမက GHG ထုတ်လွှတ်မှုများကိုပါ လျော့ကျလာစေရန် ကျွန်ုပ်တို့သည် အရေးကြီးသော အခန်းကဏ္ဍတွင် ပါဝင်နေပါသည်။ ကျွန်ုပ်တို့၏ ရာသီဥတု အပြောင်းအလဲ ထိန်းသိမ်းရေး နည်းဗျူဟာနှင့် ထုတ်ကုန်ပစ္စည်းဆိုင်ရာ ဝန်ဆောင်မှုပေးခြင်းတို့ကို အကောင်အထည်ဖော်ခြင်းမှ အစပြုပြီး IVL သည်ထုတ်ကုန်ပစ္စည်းပုံစံရေးဆွဲခြင်း၊ ထုတ်လုပ်ခြင်း၊ ကိုင်တွယ်ခြင်းနှင့် သယ်ယူပို့ဆောင်ခြင်းတို့တွင် သဘာဝပတ်ဝန်းကျင်အပေါ် သက်ရောက်မှုများကို ထည့်သွင်းစဉ်းစားခြင်း၊ လျော့ချခြင်းတို့ကို ပေါင်းစပ်လုပ်ဆောင်ပါသည်။ ထို့အပြင် IVL သည်သဘာဝပတ်ဝန်းကျင်ဆိုင်ရာ စိန်ခေါ်မှုများကို ဖြေရှင်းရန် တက်တက်ကြွကြွ ဆန်းသစ်တီထွင်မှုများ ပြုလုပ်နေပါသည် - ဇီဝနည်းပညာသုံး ထုတ်ကုန်များ ဖွံ့ဖြိုးတိုးတက်လာရေးတွင်ပူးပေါင်းပါဝင်လှုပ်ရှားမှုမှသည်စက်ဝန်းပုံစီးပွားရေးစနစ်ကို မြှင့်တင်ရေးတွင် ရှေ့တန်းနေရာမှ ဦးဆောင်နေပါသည်။

ကျွန်ုပ်တို့သည် စက်ရုံအလုပ်နေရာများမှ ထွက်ရှိသော စွန့်ပစ်ပစ္စည်းများကို စနစ်တကျ စီမံခန့်ခွဲရာ၌ စည်းမျဉ်းစည်းကမ်းပါ လိုအပ်ချက်များကို တိတိကျကျလိုက်နာပါသည်။ စွန့်ပစ်ပစ္စည်းများကို အမျိုးအမည်၊ အမျိုးအစား၊ ကုန်အုံ့ပုံ (ဥပဒေလိုအပ်ချက်အတိုင်း)၊ သိုလှောင်သည့် နေရာ၊ ဆိုက်ပြင်ပသို့ သယ်ယူသွားသည့် နည်းလမ်း၊ သဘာဝပတ်ဝန်းကျင်ကို ထိခိုက်မှုမရှိစေရန် ဓာတ်ပြုပြောင်းလဲခြင်းနှင့် စွန့်ပစ်ခြင်း၊ ထွက်ရှိသော စွန့်ပစ်ပစ္စည်းပမာဏ၊ ဆိုက်များတွင်သိုလှောင်ထားသော၊ စွန့်ပစ်သော စသည့် စွန့်ပစ်ပစ္စည်း စာရင်းပြုလုပ်ရပါသည်။ ကျွန်ုပ်တို့သည် စွန့်ပစ်ပစ္စည်းများ စီမံထိန်းသိမ်းမှုကို တာဝန်သိသိနှင့် ဆက်လက်ဆောင်ရွက်သွားမည်ဖြစ်ပြီး သတ်မှတ်ထားသော လိုအပ်ချက်များထက် ကျော်လွန်အောင် ကြိုးပမ်းသွားမည်ဖြစ်ပါသည်။ ကျွန်ုပ်တို့သည် စွန့်ပစ်ပစ္စည်း ထုတ်လုပ်မှုကို လျော့ချပြီး ပြန်လည် အသုံးပြု၊ ကုန်ကြမ်းပြန်လည် ထုတ်ယူ၊ ပြန်လည်လှည့်ပတ် အသုံးပြုသော ရေရှည်တည်တံ့သည့် ဝန်ဆောင်သူများမှ တစ်ဆင့်စွန့်ပစ်ခြင်းကို ပိုမိုပြုလုပ်နိုင်ရန် ကြိုးစားနေပါသည်။ ကျွန်ုပ်တို့သည် အန္တရာယ်ရှိ စွန့်ပစ်ပစ္စည်းများ ထုတ်ယူမှုကို လျော့ချပြီး သင့်တော်သော ဝန်ဆောင်မှုပေးသူများမှ ကိုင်တွယ်ဖြေရှင်းပေးနေကြောင်း သေချာရန် အမြဲအားထုတ်နေပါသည်။

ကျွန်ုပ်တို့သည် ပြန်လည်ပြည့်ဖြိုးမြဲစွမ်းအင်အသုံးပြုမှုကို စတင်မိတ်ဆက်ခြင်း၊ စွမ်းအင်သက်သာသော အလင်းပေးစနစ်များ၊ စွမ်းအင်သုံးစွဲမှု ထိရောက်သော စက်ပစ္စည်းများ အသုံးပြုခြင်းနှင့် အစည်းအဝေးလုပ်ရန် ခရီးသွားရခြင်းကိုလျော့ချပြီး ဗီဒီယိုစနစ်ဖြင့် အဝေးမှ အစည်းအဝေးပြုလုပ်နိုင်သော စနစ်များကို သုံးစွဲခြင်းဖြင့် ကျွန်ုပ်တို့ကြောင့် ထွက်ရှိသောကာဗွန်ပမာဏကို ဆက်လက်လျော့ချသွားပါမည်။

ကျွန်ုပ်တို့ လုပ်ငန်းများလုပ်ဆောင်နေသော နယ်ပယ်များတွင်တာဝန်သိသောအိမ်နီးချင်းကောင်း ဖြစ်လာရန် ထိုနယ်ပယ်အသီးသီးတွင်ရှိကြသူတို့၏ ဘဝအခြေအနေကိုထောက်ပံ့ပေးနိုင်ရန် အမြဲကြိုးစားနေပါသည်။

ကျွန်ုပ်တို့၏ လုပ်ငန်းများကြောင့် ဖြစ်ပေါ်လာနိုင်သော အန္တရာယ်နှင့် အရေးပေါ်တုံ့ပြန်ရေး အစီအစဉ်များကို ဒေသခံပြည်သူများ ထိတွေ့နားလည်နိုင်စေရန် ထိရောက်သော လုပ်ဆောင်မှုများကို ပြင်ဆင်ထားပါသည်။

သဘာဝပတ်ဝန်းကျင်ဆိုင်ရာ ကိစ္စရပ်များနှင့် ဤမူဝါဒ၏ ပါဝင်ဆောင်ရွက်ရမည့် ရှင်းလင်းတိကျသော တာဝန်ဝတ္တရားများ၊ ကျွန်ုပ်တို့၏ သဘာဝပတ်ဝန်းကျင်ဆိုင်ရာ စွမ်းဆောင်ရည်၊ ရှေ့ဆက်ဆောင်ရွက်ရမည့် လုပ်ငန်းဆောင်တာများနှင့် ပိုမိုကောင်းမွန်သည့် ပန်းတိုင်များချမှတ်ရေးတို့တွင် ကြီးကြပ်ကွပ်ကဲနိုင်ရန် အဖွဲ့အစည်းအတွင်း စီမံခန့်ခွဲမည့် ဖွဲ့စည်းပုံတစ်ခုကိုလည်း ထားရှိသွားပါမည်။

ကျွန်ုပ်တို့၏ စီးပွားရေးလုပ်ငန်းများချဲ့ထွင်ရာတွင် လုပ်ငန်းပေါင်းစည်းသူများ၊ ဝယ်ယူထားသောလုပ်ငန်းများ အတွက်အားထုတ်လုပ်ဆောင်ရွက်ခြင်းနှင့် နိုင်ငံခြားရင်းနှီးမြုပ်နှံမှုများတွင် နှစ်စဉ် သဘာဝပတ်ဝန်းကျင်ဆိုင်ရာ သတင်းထုတ်ပြန်မှုများပြုလုပ်ပြီး ဤသဘာဝပတ်ဝန်းကျင်မူဝါဒပါ တောင်းဆိုချက်များနှင့်အညီ ရေရှည်တည်တံ့ရေးကိုဦးတည်သည့် ပုံစံဖြင့် ချဲ့ထွင်သွားမည်ဟု သန္နိဋ္ဌာန်ချထားပါသည်။

ရာသီဥတု အပြောင်းအလဲ

ရာသီဥတု ပြောင်းလဲမှုသည် အပြည်ပြည်ဆိုင်ရာ စိုးရိမ်ပူပန်မှုတစ်ခုအဖြစ် ကျွန်ုပ်တို့ လုပ်ငန်းများတည်ရှိရာ နိုင်ငံအသီးသီးမှ အစိုးရများက လက်ခံထားကြပြီး ကျွန်ုပ်တို့အနေဖြင့် တတ်စွမ်းသလောက် ကူညီနိုင်ရန် သန္နိဋ္ဌာန်ချထားပါသည်။ ထို့ကြောင့် ကျွန်ုပ်တို့သည်တိုင်းပြည်အလိုက် ချမှတ်ထားသောနည်းဗျူဟာများကို ထောက်ပံ့ပြီး ဖန်လုံအိမ်ဓာတ်ငွေ့ ထုတ်လွှတ်မှုကို လျော့ချ သွားမည်ဖြစ်ပြီး ကျွန်ုပ်တို့၏ ရှယ်ယာဝင်များကို ကတိပြုထားသည်အတိုင်း ရေရှည်တည်တံ့သော စီးပွားရေးစနစ်ကို လည်ပတ်လုပ်ဆောင်သွားပါမည်။

ကျွန်ုပ်တို့၏ ရာသီဥတု အပြောင်းအလဲ ထိန်းသိမ်းရေး သန္နိဋ္ဌာန်တွင် မှန်ကန်သော GHG စာရင်းပြုစုခြင်း၊ ရာသီဥတု ပြောင်းလဲမှု အန္တရာယ်ဖယ်ရှားခြင်း၊ ရာသီဥတု ပြောင်းလဲမှုအပေါ် သက်ရောက်မှုများကို လျော့နည်းစေသည့် တီထွင်မှုများ ပြုလုပ်ခြင်း၊ ရှယ်ယာပါဝင်သူများနှင့် ထိတွေ့ဆွေးနွေးခြင်း၊ လူထုများကို သတင်းအချက်အလက်များ ဖွင့်ချပြခြင်း၊ ရာသီဥတု ပြောင်းလဲခြင်းနှင့် ပက်သက်သော ကိစ္စရပ်များကို ထိရောက်စွာ တာဝန်ယူဖြေရှင်းနိုင်ရန် အဖွဲ့အစည်းအတွင်း လုပ်ဆောင်ရမည့် ဝတ္တရားများ ချမှတ်ခြင်းတို့ ပါဝင်ပါသည်။

ကျွန်ုပ်တို့၏ ရာသီဥတု အပြောင်းအလဲဆိုင်ရာ အဓိကသော့ချက် သန္နိဋ္ဌာန်များမှာ ကျွန်ုပ်တို့စတင်ထားသော အန္တရာယ် စီမံခန့်ခွဲရေး လုပ်ငန်းများ၏ တစ်စိတ်တစ်ပိုင်းအနေဖြင့် ရာသီဥတုပြောင်းလဲမှုဆိုင်ရာ မူဝါဒများ တိုးတက်လာခြင်း၏ ကျွန်ုပ်တို့ စီးပွားရေးလုပ်ငန်းအပေါ် အကျိုးသက်ရောက်လာနိုင်ခြေများကို သုံးသပ်ခြင်း၊ စွန့်ပစ်ပစ္စည်းများ လျော့ချရန် တင်ပို့သူများ အပါအဝင် အချက်အချာကျသော ရှယ်ယာဝင်များနှင့် တက်ကြွစွာ ပူးပေါင်းလုပ်ဆောင်ခြင်းနှင့် အသိပေးဖြန့်ချိသော ရေရှည်တည်တံ့နိုင်စွမ်း အစီရင်ခံစာတွင် ကျွန်ုပ်တို့၏ လုပ်ငန်းမှု လုပ်ငန်းစဉ်များကို နှစ်စဉ် ထည့်သွင်းကြေညာခြင်းတို့ ပါဝင်ပါသည်။

ဇီဝမျိုးကွဲများ

ကျွန်ုပ်တို့၏ ဇီဝမျိုးကွဲများ ထိန်းသိမ်းခြင်းနှင့် တိုးမြှင့်ရေးဆိုင်ရာ မူဝါဒသည် စီးပွားရေးဖွံ့ဖြိုးတိုးတက်မှုနှင့် စီမံခန့်ခွဲရေးတို့တွင် ရေရှည်တည်တံ့သော ဖွံ့ဖြိုးတိုးတက်မှုဖြင့် ရှေ့ဆက်နိုင်ရေး သန္နိဋ္ဌာန်ကို ထင်ဟပ်နေပါသည်။ ကျွန်ုပ်တို့၏ မူဝါဒသည် ဇီဝမျိုးကွဲများ ပိုမိုစုံလင်လာရန် လက်တွေ့ကျကျ ကြိုးစားရန် ဖြစ်ပါသည်။

ထို့ကြောင့် ဇီဝမျိုးစိတ်စုံလင်စွာ သဘာဝအလျောက် ကျက်စားရာဒေသများနှင့် ဝန်းရံထားခြင်းကြောင့် အရေးကြီးသည်ဟု သတ်မှတ်ထားသော ဆိုက်များတွင် အလုပ်လုပ်သည့်အခါ ကျွန်ုပ်တို့သည် သက်ဆိုင်ရာ အာဏာပိုင်များနှင့် အဖွဲ့အစည်းများနှင့်အတူ အဆိုပါ ဆိုက်များရှိ ဇီဝမျိုးကွဲ စုံလင်မှုကို ထိန်းသိမ်းရန် သို့မဟုတ် တိုးမြှင့်ရန် စီမံခန့်ခွဲခြင်း၊ ပတ်ဝန်းကျင်ညစ်ညမ်းမှုများကို ထိရောက်သော ထိန်းသိမ်းမှုများ ပြုလုပ်ပြီး အဆိုပါ ကျက်စားရာဒေသများအား သေချာစွာကာကွယ်ထားရန် ပူးပေါင်းဆောင်ရွက်သွားပါမည်။

ဆိုက်အသစ်များ ဖော်ထုတ်သည့်အခါတွင်လည်း ကျွန်ုပ်တို့၏ မည်သည့်ဖွံ့ဖြိုးတိုးတက်ရေးဆိုက်တွင်မဆို သတ်မှတ်ထားသော ဒေသများနှင့်ပတ်သက်ပြီး ထုတ်ပြန်ပြဌာန်းထားသော လိုအပ်ချက်များနှင့် လမ်းညွှန်ချက်များကို လိုက်နာပါမည်။ တည်ဆောက်မှုများပြုလုပ်ရာတွင်လည်း ဒေသခံဇီဝမျိုးကွဲဆိုင်ရာ ကွန်ယက်များ သို့မဟုတ် လုပ်ငန်းအစီအစဉ်များကို ထည့်သွင်းစဉ်းစားပြီး ဇီဝမျိုးကွဲများ တိုးမြှင့်ရေးအတွက် ရည်ရွယ်သွားပါမည်။ ကျွန်ုပ်တို့သည် ဇီဝမျိုးကွဲများ စုံလင်လာနိုင်ခြေရှိသော ဆိုက်များကို ရှာဖွေပြီး ဒေသတွင်းသာမက နိုင်ငံအဆင့်ထိ ဇီဝမျိုးကွဲ မြှင့်တင်ရေးလှုပ်ရှားသော သက်ဆိုင်ရာ အာဏာရှိသူများ၊ ဆက်စပ်နေသော ပါတီများနှင့်အတူ ဇီဝမျိုးကွဲများစုံလင်လာရန် အချိန်ယူပြီးသင့်တော်သောလုပ်ငန်းစဉ်များ ချမှတ်သွားပြီး ရွေးချယ်ထားသော အစီအစဉ်များ ကနဦးလုပ်ငန်းစဉ်များတွင် ကျွန်ုပ်တို့အနေဖြင့် ကူညီနိုင်မည့် နည်းလမ်းများ ရှာဖွေသွားပါမည်။